

ಪ್ರದೇಶಗಳಿಗೆ, ಶೇಕಡಾ ೧೫ರಷ್ಟು ಸಬ್ಸಿಡಿ ಕೊಡುತ್ತೇವೆ. ಕಾರವಾರ, ಹೇಯಾಳ, ವಿರ್ಲಿ ಇವುಗಳನ್ನು ಓನೇ ಜೋನ್‌ನಲ್ಲಿ ಬರುತ್ತವೆ. ಇವುಗಳು ರಾಜ್ಯ ಸರ್ಕಾರದಿಂದ ೧೦-೧೫ ಶೇಕಡಾ ಸಬ್ಸಿಡಿಯ ಅಡಿಯಲ್ಲಿ ಬರುತ್ತವೆ, ಜಿಲ್ಲೆಗೆ ಸಾವಿರ ಉದ್ದಿಮೆಗಳನ್ನು ಸ್ಥಾಪನೆ ಮಾಡುವ ನಮ್ಮ ಗುರಿಯಲ್ಲಿ ಶೇಕಡಾ ೭೫ರಷ್ಟು ಸಾಧನೆಯಾಗಿದೆ.

ಶ್ರೀ ಆರ್. ಎನ್. ನಾಯಕ್.—ಮಾನ್ಯ ಅಧ್ಯಕ್ಷರೇ, ಸದ್ಯ ರಾಜ್ಯದಲ್ಲಿ ಎಷ್ಟು ಜಿಲ್ಲೆಗಳನ್ನು ಹಿಂದುಳಿದ ಜಿಲ್ಲೆಗಳೆಂದು ಪರಿಗಣಿಸಿದ್ದೀರಿ ?

ಶ್ರೀ ಜೆ.ಹೆಚ್. ಪಟೇಲ್.—ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆಗೆ ಸಂಬಂಧಪಡದಿದ್ದರೂ ಕೂಡ ನಾನು ಮಾನ್ಯ ಸದಸ್ಯರಿಗೆ ಉತ್ತರವನ್ನು ಹೇಳುತ್ತೇನೆ. ನಮ್ಮ ರಾಜ್ಯದ ಬೇದರ್ ಜಿಲ್ಲೆಯನ್ನು ಅತ್ಯಂತ ಹಿಂದುಳಿದ ಕೈಗಾರಿಕಾ ಜಿಲ್ಲೆಯೆಂದು ಪರಿಗಣಿಸಿದ್ದೇವೆ. ಈ ಜಿಲ್ಲೆಗೆ ಹೆಚ್ಚಿನ ಪ್ರೋತ್ಸಾಹ ಕೊಡುತ್ತಿದ್ದೇವೆ.

ಮೈಸೂರು ಮೈರ್ ಮತ್ತು ಮೆಟಲ್ ಇಂಡಸ್ಟ್ರೀಸ್ ಸಂಸ್ಥೆಯಲ್ಲಿ ಕೆಲಸಗಾರರು ಮುಷ್ಕರ ಮಾಡಿರುವ ಬಗ್ಗೆ

(೪೨) ೩೭, ಶ್ರೀ ಎಂ. ಎಸ್. ಕೃಷ್ಣನ್ (ರಂಜಾಣನಗರ).—ಮಾನ್ಯ ಸಮಾಜ ಕಲ್ಯಾಣ ಮತ್ತು ಕಾರ್ಮಿಕ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಮೈಸೂರು ಮೈರ್ ಮತ್ತು ಮೆಟಲ್ ಇಂಡಸ್ಟ್ರೀಸ್, ತುಮಕೂರು ರಸ್ತೆ, ಬೆಂಗಳೂರು ಈ ಸಂಸ್ಥೆಯಲ್ಲಿ ಕಳೆದ ಐದುವರೆ ತಿಂಗಳಿಂದ ಕೆಲಸಗಾರರು ಮುಷ್ಕರದಲ್ಲಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದರೆ ಅದಕ್ಕೆ ಕಾರಣಗಳೇನು ಮತ್ತು ಅದು ಮುಂದುವರಿಯುತ್ತಿದೆಯೇ ;

(ಈ) ಈ ಪರಿಸ್ಥಿತಿಯನ್ನು ಸಾಮಾನ್ಯ ಸ್ಥಿತಿಗೆ ತರಲು ಮತ್ತು ವಿವಾದವನ್ನು ಪರಿಹರಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಡಿ. ಮಂಜುನಾಥ (ಮಾನ್ಯ ಸಮಾಜಕಲ್ಯಾಣ ಮತ್ತು ಕಾರ್ಮಿಕ ಇಲಾಖೆಯ ಮಂತ್ರಿಗಳು), —

(ಅ) ಹೌದು.

(ಆ) ಕೆಲಸಗಾರರ ಬೇಡಿಕೆಗಳು ತೀರ್ಮಾನವಾಗಿಲ್ಲ ಎಂಬ ಕಾರಣದಿಂದ ಮುಷ್ಕರ ವಹಿದಿದ್ದಾರೆ. ಮುಷ್ಕರ ಮುಂದುವರಿಯುತ್ತಿದೆ.

(ಈ) ವಿವಾದಾಂಶಗಳನ್ನು ನ್ಯಾಯ ಪಂಚಾಯಿಗೆ ದಿನಾಂಕ ೨೯ನೇ ಸೆಪ್ಟೆಂಬರ್ ೧೯೮೪ರಿಂದ ಸರ್ಕಾರವು ಒಪ್ಪಿಸಿದೆ. ಕೆಲಸಗಾರರು ನ್ಯಾಯ ಪಂಚಾಯಿಗೆ ಒಪ್ಪಿಸದೇ ಇರುವ ವಿಷಯಗಳ ಮೇಲೆ ಮುಷ್ಕರವನ್ನು ಮುಂದುವರಿಸಲಾಗುತ್ತಿದೆ ಎಂದು ತಿಳಿಸುವುದಿಲ್ಲ. ರಾಜ್ಯದ ಹೈಕೋರ್ಟಿನಿಂದ ಸಹ ಈ ಬಗ್ಗೆ ಒಂದು ಅಭಿಪ್ರಾಯವನ್ನು ಪಡೆದು ಮುಷ್ಕರವನ್ನು ಮುಂದುವರಿಸುತ್ತಿದ್ದಾರೆ. ಸರ್ಕಾರವು ಈ ವಿವಾದವನ್ನು ಅನೇಕ ಸಾರಿ ಸಭೆ ಸೇರಿ ಬಗೆಹರಿಸಲು ಪ್ರಯತ್ನಿಸಿದೆ, ೨೬-೩-೮೫ರಂದು ಸಹ ಈ ಬಗ್ಗೆ ಸಭೆ ನಡೆದಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಸರ್ಕಾರ ದಿನಾಂಕ ೨೯-೯-೧೯೮೪ರಿಂದ ನ್ಯಾಯ ಪಂಚಾಯಿಗೆ ಒಪ್ಪಿಸಿದ್ದೆವು ಎಂದು ಹೇಳುವುದು ಸರಿಯಲ್ಲ, ಆ ರೀತಿ ಮಾಡಬಾರದು ಎಂದು ಹೈಕೋರ್ಟ್ ತೀರ್ಮಾನ ಮಾಡಿದೆ.

ಶ್ರೀ ಡಿ. ಮಂಜುನಾಥ.—ಈಗ ಅಲ್ಲಿ ಮುಷ್ಕರ ನಡೆಸುತ್ತಿರುವುದು ಬೇರೆ ವಿವಾದಕ್ಕೆ.

ಶ್ರೀ ಎಂ. ಎಸ್. ಕೃಷ್ಣನ್.—ಒಂದು ಸಾರಿ ಹೈಕೋರ್ಟ್ ನಿಷೇಧ ಮಾಡಿದ ಮೇಲೆ ಅದು ಕಾನೂನು ಬಾಹಿರವಾಗುವುದಿಲ್ಲವೇ ?

ಶ್ರೀ ಡಿ. ಮಂಜುನಾಥ.—ಈಗ ಅವರು ಮುಷ್ಕರ ಮಾಡುತ್ತಿರುವ ವಿಷಯಕ್ಕೆ ಬೇರೆ, ಹೈಕೋರ್ಟ್ ನಿಷೇಧ ಮಾಡಿದ ಅಚ್ಚೆಯೇ ಬೇರೆ.

ಶ್ರೀ ಎಂ.ಎಸ್. ಕೃಷ್ಣನ್.—ನರಡೂ ಬಂದೇ. ಕಾವು ದಯಮಾಡಿ ನೋಡಿ. ಅಲ್ಲಿ ಮಂಷ್ಕರ ಸುಮಾರು ಐದೂವರೆ ತಿಂಗಳಿಂದ ನಡೆಯುತ್ತಿದೆ. ಸರ್ಕಾರದವರು ಈ ಸಂಬಂಧವಾಗಿ ಒಂದು ಸಾರಿ ಮೊಟಿಂಗ್ ಕೂಡ ಹಡೆದಿದ್ದಾರೆ. ಅಲ್ಲಿ ಮಾಲೀಕರು ವಿಷನ್‌ಗಳನ್ನು ತೆಗೆದುಕೊಂಡು ಹೋಗುವುದಕ್ಕೆ ಘೋಷಿಸುವವರು ಸಹಾಯ ಮಾಡುತ್ತಿದ್ದಾರೆಂದು ಗೊತ್ತಾಗಿದೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಸಂಬಂಧಪಟ್ಟ ಅಧಿಕಾರಿಗಳಿಗೆ ಎಚ್ಚರಿಕೆಯನ್ನು ಕೊಡುವುದು ಒಳ್ಳೆಯದು.

ಶ್ರೀ ಡಿ. ಮಂಜುನಾಥ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರನ್ನು ಸಹ ಕರೆಸಿ ನಾವು ಮೊಟಿಂಗ್ ಮಾಡಿದ್ದೇವೆ. ವಿಷನ್‌ಗಳನ್ನು ಬೇರೆ ಕಡೆ ಸಾಗಿಸಿಕೊಡದು ಎಂದು ನಾವು ಆಜ್ಞೆಯನ್ನು ಸಹ ಮಾಡಿದ್ದೇವೆ. ಆ ರೀತಿ ವಿನಾದರೂ ಅವರು ಸಾಗಿಸುವುದಕ್ಕೆ ಪ್ರಯತ್ನಪಟ್ಟರೆ ಅವರ ಮೇಲೆ ಸರ್ಕಾರ ಸೂಕ್ತ ಕ್ರಮತೆಗೆದುಕೊಳ್ಳುತ್ತದೆ ಆ ಫ್ಯಾಕ್ಟರಿಯನ್ನು ಆದಷ್ಟು ಬೇಗಪುರಂಭ ಮಾಡಬೇಕೆಂದು ಸರ್ಕಾರ ಆ ಮಾಲೀಕರ ಹತ್ತಿರ ಒತ್ತಾಯ ಮಾಡುತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸುಮಾರು ೨೦ ಸಾವಿರ ಕಾರ್ಮಿಕರು ಮಾನ್ಯ ಮಂತ್ರಿಮಂತ್ರಿಗಳನ್ನು ಕಂಡು ಅವರಿಗೆ ಒಂದು ಮನವಿ ಪತ್ರವನ್ನು ಸಹ ಕೊಟ್ಟು ಅವರ ಜೊತೆಯಲ್ಲಿ ಮಾತನಾಡಿ ಬಂದಿದ್ದಾರೆ. ಆಗ ಮಾನ್ಯ ಮಂತ್ರಿಮಂತ್ರಿಗಳು ಹೇಳಿದರು ಆ ಫ್ಯಾಕ್ಟರಿಯ ಮಾಲೀಕರನ್ನು ಕರೆಸಿ ನಾನು ಮಾತನಾಡಿ ಇನ್ನು ೨೭ ದಿವಸಗಳಿಗಾಗಿ ತೆಗೆಯಲೇಬೇಕೆಂದು ಹೇಳುತ್ತೇನೆಂದು ಹೇಳಿದರು. ಮಾನ್ಯ ಮಂತ್ರಿಮಂತ್ರಿಗಳು ಸಹ ಮಾಲೀಕರ ಜೊತೆಯಲ್ಲಿ ಚರ್ಚೆ ಮಾಡಿದ್ದಾರೆ. ಆದರೆ ಅವರು ಇದುವರೆವಿಗೂ ಫ್ಯಾಕ್ಟರಿ ತೆಗೆದಿಲ್ಲ. ಆದ್ದರಿಂದ ಸರ್ಕಾರ ಮಾಲೀಕರ ಕಿವಿ ಹಿಂಡುವಂತಹ ಕೆಲಸವಾದರೂ ಮಾಡಬಾರದೆ ?

ಶ್ರೀ ಡಿ. ಮಂಜುನಾಥ್.—ಮಾನ್ಯ ಸದಸ್ಯರು ಹೇಳಿದ ಪ್ರಕಾರ ಸರ್ಕಾರ ಕೂಡ ಒತ್ತಾಯ ಮಾಡುತ್ತಿದೆ. ಅವರು ೨೨ ಜನರನ್ನು ಕೆಲಸದಿಂದ ತೆಗೆದುಕಾಣಬೇಕೆಂದು ಮಾಡಿದ್ದರು. ಆದರೆ ಸರ್ಕಾರ ಅದಕ್ಕೆ ಸರ್ಕಾರದ ಒಪ್ಪಲಿಲ್ಲ. ಆದಷ್ಟು ಬೇಗ ಈ ಫ್ಯಾಕ್ಟರಿಯನ್ನು ಪುರಂಭ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

(ಶ್ರೀ ಪಂಪಾಪತಿ ಮಾನ್ಯ ಸದಸ್ಯರು ಗೈರು ಹಾಜರಾಗಿದ್ದರು.)

ಕೊಳಚೆ ನಿರ್ಮೂಲನಾ ಮಂಡಳಿಯು ಬೆಂಗಳೂರಿನಲ್ಲಿ
ಕೈಗೊಂಡಿರುವ ಕಾರ್ಯಕ್ರಮಗಳು

೪೪ (೬೪) **ಶ್ರೀ ಕೆ. ಜಿ. ಜಾರ್ಜ್** (ಭಾರತೀನಗರ) ಮಾನ್ಯ ನಗರಾಭಿವೃದ್ಧಿ ಸಚಿವರು ದಯಮಾಡಿ ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಕೊಳಚೆ ನಿರ್ಮೂಲನಾ ಮಂಡಳಿಯು ಪುರಂಭವಾದುದಿನಿಂದ ಇದುವರೆಗೆ ಬೆಂಗಳೂರು ನಗರದಲ್ಲಿ ಕೈಗೊಂಡಿರುವ ಕೊಳಚೆ ನಿರ್ಮೂಲನಾ ಕ್ರಮಗಳು ಯಾವುವು ;

ಆ) ಎಷ್ಟು ಕೊಳಚೆ ಪ್ರದೇಶಗಳ ಕೊಳಚೆಯನ್ನು ನಿರ್ಮೂಲನೆಗೊಳಿಸಿ ಅಲ್ಲಿನ ನಿವಾಸಿಗಳಿಗೆ ಉತ್ತಮ ಸೌಲಭ್ಯವನ್ನು ಕಲ್ಪಿಸಲಾಗಿದೆ ;

ಇ) ಭಾರತೀನಗರ ಕ್ಷೇತ್ರದ ಕೊಳಚೆ ಪ್ರದೇಶದ ಕೊಳಚೆ ನಿರ್ಮೂಲನೆ ಹಾಗೂ ಸೌಲಭ್ಯಗಳನ್ನು ಒದಗಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಎ. ಲಕ್ಷ್ಮೀನಗರ ಮಾನ್ಯ ನಗರಾಭಿವೃದ್ಧಿ ಕಾನೂನು ಮತ್ತು ಸಂಸಧೀಯ ಸಚಿವರು.—

ಅ) ಮಂಡಳಿಯು ಬೆಂಗಳೂರು ನಗರದಲ್ಲಿ ಕೊಳಚೆ ಪ್ರದೇಶಗಳಿಗೆ ಮೂಲಭೂತ ಸೌಲಭ್ಯಗಳನ್ನು ಇದುವರೆಗೂ ನೀಡಿದೆ. ಅಂದರೆ ರಸ್ತೆಗಳ ನಿರ್ಮಾಣ ಚರಂಡಿಗಳ ನಿರ್ಮಾಣ, ಶೌಚ ಗೃಹ ಹಾಗೂ ಸ್ನಾನ ಗೃಹಗಳ ನಿರ್ಮಾಣ, ಕುಡಿಯುವ ನೀರು ಬೀದಿ ದೀಪ, ಬಾವಿಗಳ ನಿರ್ಮಾಣ ಇತ್ಯಾದಿಗಳನ್ನು ಪೂರೈಸಿದೆ. ಹಾಗೂ ಕೆ. ಕೆ. ನಿವಾಸಿಗಳಿಗೆ ಗೃಹ ನಿರ್ಮಾಣ ಯೋಜನೆಯನ್ನು ಕೆಲವು ಕೊಳಚೆ ಪ್ರದೇಶಗಳಲ್ಲಿ ಕೈಗೊಂಡಿದೆ.